

മധുരമായ കുട്ടികളെ - ഈ കലിയുഗത്തിൽ സർ വുരും രാവണൻറെ ചങ്ങലയിൽ ബന്ധിതരാണ്. ജീവൻ - ബന്ധനത്തിലാണ്, അവരെ ജീവൻ - മുക്തരാക്കണം.

ചോദ്യം :- ഏതൊരു ആസ്തിയാണ് നിങ്ങളു് ബ്രാഹ്മണരോടൊപ്പം സർവ്വ മനുഷ്യാത്മാക്കളു്ക്കും ലഭിക്കുന്നത്?

ഉത്തരം :- ജീവന്മുക്തരാകാനുള്ള ആസ്തി സർവ്വർക്കും ലഭിക്കുന്നു. നിങ്ങളു് ബ്രാഹ്മണർ ബ്രഹ്മാവിന്റെ സന്താനങ്ങളാകുന്നു, അതുകൊണ്ടു് നിങ്ങളു്ക്ക് 21 ജന്മങ്ങളിലേക്ക് ജീവൻ മുക്തിയുടെ ആസ്തി ലഭിക്കുന്നു, ബാക്കി എല്ലാവർക്കും തന്റേതായ ധർമ്മത്തിൽ ഏറ്റവും ആദ്യം ജീവന്മുക്തി അതായത് സുഖം പിന്നെ ദുഃഖം ഉണ്ടാകുന്നു. ഓരോരുത്തരും പകുതി സമയം സുഖവും പകുതി സമയം ദുഃഖവും അനുഭവിക്കുന്നു. എന്നാൽ എല്ലാവർക്കും സ്വർഗ്ഗത്തിലെ സുഖം അനുഭവിക്കാൻ സാധ്യമല്ല. അതിനായി ബ്രാഹ്മണനാകണം, പാഠശാലയിൽ പഠിക്കണം, മായയുടെ മേൽ വിജയിയാകണം.

ഗീതം :- മൂഖം നോക്കു ആത്മാവേ....

ഓം ശാന്തി. ഇതാരാണ് പറഞ്ഞത്? തന്റെ മനസാകുന്ന കണ്ണാടിയിൽ നോക്കു എത്ര പാപമുണ്ടു്, എത്ര പുണ്യമുണ്ടു് അതായത് 5 വികാരങ്ങളുടെമേൽ എത്രത്തോളം ജയിച്ചിട്ടുണ്ടു്. ശ്രീ നാരായണനെ വരികാൻ നാം യോഗ്യതയുള്ളവരായോ? കാരണം ജീവന്മുക്തി അഥവാ സ്വർഗ്ഗത്തിന്റെ അധികാരികളായി രാജാറാണികളുമുണ്ടു് പ്രജകളുമുണ്ടു്. അതുകൊണ്ടു് അമ്മയെയും അച്ഛനെയും പോലെ എത്രത്തോളം സേവനം നമുക്ക് ചെയ്യാൻ സാധിക്കും എന്ന് ദർപ്പണത്തിൽ നോക്കണം. ഇത് കലിയുഗമാണു് കൂടാതെ എല്ലാവരും ജീവൻബന്ധനത്തിലാണെന്നു് നിങ്ങളു് ബ്രാഹ്മണർക്ക് മാത്രമേ അറിയുകയുള്ളു. ഒരാളുപോലും ജീവന്മുക്തിയിലല്ല. നിങ്ങളും ജീവൻബന്ധനത്തിലായിരുന്നു ഇപ്പോളു് ജീവന്മുക്തി നേടുവാനായി ബാബ പുരുഷാർത്ഥം ചെയ്തിപ്പിക്കുന്നു. ഇപ്പോളു് സർവ്വ മനുഷ്യരും ജീവൻ ബന്ധനത്തിലാണു് കാരണം ഇത് കലിയുഗമാണു് എന്ന് ബാബ മനസ്സിലാക്കി തന്നിട്ടുണ്ടു്. രാവണന്റെ ചങ്ങലയാൽ ബന്ധിക്കപ്പെട്ടിരിക്കുന്നു. കലിയുഗം ജീവൻബന്ധനമാണു്. സത്യയുഗം ജീവൻ മുക്തമാണു്. രാമരാജ്യത്തിൽ യഥാ രാജാ റാണി തമാ പ്രജാ സർവ്വരും ജീവൻ മുക്തരാണ്. രാവണരാജ്യത്തിൽ യഥാ രാജാ റാണി തമാ പ്രജ ജീവൻ ബന്ധനത്തിലാണു്. ഇപ്പോളു് സർവ്വ മനുഷ്യരും ജീവൻ ബന്ധനത്തിലാണു്. തമോപ്രധാനമായി, ദുഃഖികളാണു്. ഇപ്പോളു് സർവ്വർക്കും സതോ പ്രധാനമാകണം. സത്യയുഗത്തിലാണു് സതോപ്രധാനത ആരംഭിക്കുന്നത്. ഓരോരോ ആത്മാവിനും തന്റേതായ പാർട്ടിനയിക്കണം. ആത്മാവു് തന്റേതായ ധർമ്മത്തിൽ ശാന്തിധാമത്തിൽ നിന്ന് വരുമ്പോളു് ഏറ്റവും ആദ്യം ജീവന്മുക്തമാണു്. സത്യ-ത്രേതായുഗത്തിൽ ആരെയും ജീവൻ ബന്ധനർ എന്ന് പറയില്ല, കാരണം രാവണരാജ്യമല്ല. കലിയുഗത്തിൽ രാവണരാജ്യമാണു്. ഭൂമി മുഴുവൻ ബന്ധന രാജ്യമാണു്. ആദ്യ നമ്പറിലുള്ള ആദി സനാതന ദേവീ-ദേവതാ ധർമ്മവും ജീവൻ ബന്ധനത്തിലാണു്. ഇപ്പോളു് ജീവൻ മുക്തരായി കൊണ്ടിരിക്കുന്നു. സർവ്വരും സത്യത്രേതായുഗത്തിൽ വരും എന്നല്ല ജീവൻ മുക്തികൊണ്ടു് അർത്ഥമാക്കുന്നത്. രാവണന്റെ ദുഃഖത്തിൽ നിന്ന് മോചിപ്പിക്കുന്നതിനെയാണ് ജീവന്മുക്തി എന്ന് പറയുന്നത്. മനുഷ്യർ, മനുഷ്യർക്ക് മുക്തി അല്ലെങ്കിൽ ജീവന്മുക്തി നൽകാൻ സാധിക്കില്ല. മുക്തി അതായത് നിർവ്വാണധാമത്തിലേക്ക് ബാബയാണ് സർവ്വരേയും കൂട്ടികൊണ്ടു് പോകുന്നത്. ആദ്യം സർവ്വരും മുക്തിയിലേക്ക് പോകും. പിന്നെ ജീവന്മുക്തിയിലേക്ക് ധർമ്മത്തിന്റെ സംഖ്യാക്രമമനുസരിച്ചു് വരും. സത്യയുഗത്തിൽ വരുന്നില്ലായെങ്കിൽ ജീവന്മുക്തരല്ല എന്ന് പറയാൻ സാധിക്കില്ല. ആരൊക്കെ വരുന്നുവോ അവർ തന്റെ ധർമ്മത്തിൽ ആദ്യമാദ്യം ജീവന്മുക്തിയിലാണു്. ആത്മാവിന് ആദ്യം സതോപ്രധാനമാകണം, പിന്നെ സതോരജോയിലേക്ക് വരണം. ഓരോ വസ്തുവും പുതിയതിൽ നിന്ന് പഴയതാകുന്നു. പഴയതിൽനിന്ന് പിന്നെ പുതിയതാകുന്നു. ഇപ്പോളു് സാധുക്കളും സന്ന്യാസികളും സർവ്വരും ജീവൻ ബന്ധനത്തിലാണു്. ശിവനെ ബാബ എന്ന് വിളിക്കുന്നു, വേണമെങ്കിൽ മഹാകാലനെന്നോ അല്ലെങ്കിൽ എന്ത് പേര് വേണമെങ്കിലും വെച്ചോളൂ. യഥാർത്ഥ പേരാണ് ശിവബാബ. ബാബ എന്ന് വിളിച്ചുകൊണ്ടിരിക്കുന്നു. ഗോഡ് ഫാദർ പരമപിതാ പരമാത്മാ എന്ന് വിളിക്കുന്നു. ബാബ മനസ്സിലാക്കിത്തരുന്നു, ഞാൻ വന്ന് കുട്ടികളു്ക്ക് മുക്തി ജീവന്മുക്തി രണ്ടും നൽകുന്നു. ആദ്യമാദ്യം ആർ തന്നെ വന്നാലും തീർച്ചയായും സുഖം ഉണ്ടായിരിക്കും. പിന്നെ പതുക്കെ ദുഃഖമുണ്ടാകും. മുക്തിക്ക് ശേഷം ജീവന്മുക്തി വരുന്നു. പിന്നെയാണ് ജീവൻ ബന്ധനം. ഏറ്റവും ആദ്യം തീർച്ചയായും സുഖത്തിലേക്ക് വരും. ബാബ സർവ്വർക്കും സുഖത്തിന്റെ ആസ്തി നൽകുന്നു. പിന്നെ ചിലരുടെ ഒരു ജന്മം മാത്രം സുഖത്തിന്റേതായിരിക്കും. വന്നു കുറച്ചു് സുഖം നേടി പിന്നെ മരിച്ചു. അവർക്ക് ഡ്രാമയിൽ അത്രയും പാർട്ടേയുള്ളൂ. മനുഷ്യരുടെ വർദ്ധനവു്

ഉണ്ടായിക്കൊണ്ടേയിരിക്കുന്നു. ഇപ്പോള് വരെ വന്നുകൊണ്ടേയിരിക്കുന്നു. വളരെക്കാലമൊന്നും ജീവിച്ചിരിക്കാൻ പോകുന്നില്ല. വിനാശം മുന്നിലുണ്ട്. പുതിയതായി വരുന്നവർ കലിയുഗത്തിൽ വന്നാലും വന്നയുടനെ തന്നെ ദുഃഖം അനുഭവിക്കില്ല. തീർച്ചയായും അവർക്ക് എവിടെയെങ്കിലും നല്ല ആദരവ് ലഭിക്കും. മുക്തിധാമത്തിൽ നിന്ന് ആദ്യം ജീവന്മുക്തിയിലേക്ക് പോകണം. മായയുടെ ബന്ധനത്തിൽനിന്ന് മുക്തമായി ആദ്യം സുഖത്തിലേക്ക് വരും പിന്നെ ദുഃഖത്തിലേക്ക് വരും. ഇപ്പോള് സർവ്വരും ജീർണ്ണാവസ്ഥയിലെത്തിയിരിക്കുന്നു. തങ്ങളുടെ സുഖത്തിന്റെയും ദുഃഖത്തിന്റെയും പാർട്ടിനയിച്ച് എല്ലാവരും മുക്തിയിലും ജീവന്മുക്തിയിലും വരും. മുക്തിയിലൂടെയാണ് ജീവന്മുക്തിയിലേക്ക് വരുന്നത്. പോകും പിന്നെ തീർച്ചയായും വരും. ലോകം മുഴുകെയുള്ള മനുഷ്യരെല്ലാവരും ആർ ഏത് ധർമ്മത്തിൽ പെട്ടവരായാലും അവർ പിന്നെ അതുപോലെതന്നെ വരും. ജനകനും ജീവന്മുക്തി ലഭിച്ചില്ലേ. രാജ്യഭരണം ഇപ്പോള് ഇല്ല എന്നല്ല, അവർ തീർച്ചയായും പിന്നീട് വന്ന് ജ്ഞാനം സ്വീകരിക്കും. ജീവന്മുക്തി നിങ്ങള് സർവ്വർക്കും ലഭിക്കുന്നുണ്ട് എന്നാൽ സംഖ്യാക്രമമായ പുരുഷാർത്ഥമനുസരിച്ചാണ്. സംഖ്യാക്രമമായ പുരുഷാർത്ഥമനുസരിച്ചും ധർമ്മമനുസരിച്ചുമാണെന്ന് മറ്റ് സർവ്വ ധർമ്മങ്ങളെക്കുറിച്ചും പറയാം. ദേവീ ദേവതാ ധർമ്മത്തിലുള്ളവരും മറ്റ് ധർമ്മങ്ങളിലേക്ക് പോയവരും സർവ്വർക്കും തിരിച്ച് വരണം. ആദ്യം ബ്രാഹ്മണനാകണം. ഒരു രീതിയിൽ നോക്കിയാൽ എല്ലാവരും ബ്രഹ്മാവിന്റെ സന്താനങ്ങളാണ്. എന്നാൽ സർവ്വരും ബ്രാഹ്മണരാകില്ല. ബ്രാഹ്മണരാകുന്നവരാണ് 21 ജന്മം ജീവൻ മുക്തർ എന്ന് പറയുന്നത്. രാജസിംഹാസനത്തിൽ ഇരിക്കണമെങ്കിൽ രാജയോഗം പഠിക്കണം. ഇത് പാഠശാലയാണ്. പാഠശാലയിൽ വിദ്യ ആർജ്ജിക്കണം. നിയമങ്ങള് ഒത്തിരിയുണ്ട്. ഒരു തവണ ലക്ഷ്യമെന്താണെന്ന് ലഭിച്ചുകഴിഞ്ഞാൽ വിദേശത്ത് ഇരുന്നാലും പഠിക്കാൻ സാധിക്കും. നാം ശിവബാബയുടെ കുട്ടികളാണ്. ബാബയിൽ നിന്നും തീർച്ചയായും ആസ്തിയെടുക്കണം. ബാബാ, രാവണന്റെ ഭൂതം ശല്യം ചെയ്യുന്നു എന്ന് കത്ത് എഴുതുന്നുണ്ട്. ചിലപ്പോള് കാമത്തിന്റെ ചിലപ്പോള് ക്രോധത്തിന്റെ ചെറിയ ലഹരിയുണ്ടാകുന്നു. ഇതിന്മേൽ വിജയിക്കണമെന്ന് ബാബ പറയുന്നു. ഇത് നിങ്ങളുടെ യോഗബലത്തിന്റെ യുദ്ധമാണ്. നിങ്ങള് ഓർമ്മിക്കും എന്നാൽ മായ നിങ്ങളുടെ ബുദ്ധിയോഗം വേർപ്പെടുത്തും. ജീവന്മുക്തി സർവ്വർക്കും ലഭിക്കുമെന്ന് ബാബ മനസ്സിലാക്കിത്തന്നിട്ടുണ്ട്. സർവ്വരും സ്വർഗ്ഗത്തിൽ വരുമെന്നല്ല ഇതിന്റെ അർത്ഥം. ഞങ്ങള്ക്ക് മുക്തി വേണമെന്ന് സർവ്വരും ആഗ്രഹിക്കുന്നുണ്ട്. അവസാനമാണ് പാർട്ടിനയിക്കാൻ വരുന്നതെങ്കിൽ അത്ര സമയം മുക്തിയിലായിരിക്കുമല്ലോ. എത്ര ശാന്തിയുണ്ടാകുന്നു. 4500 വർഷം അഥവാ 4750 വർഷം ശാന്ത അവസ്ഥയിലായിരിക്കുന്നു. അവരുടെ പാർട്ടി തന്നെ അങ്ങനെയാണ്. നാം പിന്നെ സുഖം, ശാന്തി രണ്ടിലുമിരിക്കുന്നു. നമുക്ക് മനുഷ്യർ ആഗ്രഹിക്കുന്നതു പോലെ ശാന്തി മതി, അവിടെതന്നെ ഇരിക്കണം എന്നല്ല. അത് സാധ്യമല്ല. പറയുന്നതിലൂടെ ലഭിക്കില്ല. അനാദിയായ നാടകം ഉണ്ടാക്കപ്പെട്ടതാണ്. ഇതിൽ മാറ്റമൊന്നും ഉണ്ടാകില്ല. ശാന്തി ആഗ്രഹിക്കുന്ന വളരെപേര് ഉണ്ട്. നിങ്ങളുടെ സുഖത്തേക്കാള് അവർക്ക് കൂടുതൽ ശാന്തി ലഭിക്കുന്നു. നിങ്ങള്ക്ക് സുഖം, ശാന്തി രണ്ടും ലഭിക്കുന്നു. ഇവിടെ അല്പകാല സുഖമാണ്, ശാന്തി ഉണ്ടാകില്ല. ദുഃഖധാമമല്ലേ. കാട്ടിൽ പോയിരിക്കുന്നതൊന്നും ശാന്തിയല്ല. അവിടെ ശാന്തി ഉണ്ടായിരുന്നെങ്കിൽ അവിടെതന്നെ ഇരിക്കണമായിരുന്നു. നഗരത്തിൽ വന്ന് ഇത്ര കെട്ടിടങ്ങളൊക്കെ ഉണ്ടാക്കുന്നത് എന്തിനാണ്. അവിടെ സത്യയുഗത്തിൽ ശാന്തി തന്നെ ശാന്തിയാണ്. പിന്നീട് വരുന്നവർ കരുതുന്നു ഇവിടെ അശാന്തി തന്നെ അശാന്തിയാണ്. അവർക്ക് ശാന്തിയുണ്ട്, മറ്റുള്ളവർക്ക് അശാന്തിയാണെന്ന് കരുതുന്നു. ഇതൊക്കെ മനസ്സിലാക്കേണ്ട കാര്യങ്ങളാണ്. സർവ്വർക്കും ജീവന്മുക്തി ലഭിക്കും. നിങ്ങള് 21 ജന്മം രാജ്യം ഭരിക്കുമ്പോള് താമസിച്ചുവരുന്ന മറ്റുള്ളവർ മുകളിൽ ശാന്തിയിലിരിക്കുന്നു. ആരെങ്കിലും സത്യയുഗത്തിൽ അല്പകിത്ത്രേതായില് പിന്നീടാണ് വരുന്നതെങ്കിൽ ശാന്തിധാമത്തിലല്ലേ ഇരിക്കുന്നത്. അവിടെ ഒരു ദുഃഖവുമുണ്ടാകില്ല. കർമ്മകണക്കുള്ളതുകാരണം പിന്നീട് സംഖ്യാക്രമമനുസരിച്ച് വരും.

മനുഷ്യർ കരുതുന്നത് സയൻസ് വളരെ ശക്തിശാലിയാണെന്നാണ്, നാം പറയുന്നു നമ്മുടെ സൈലൻസ് (ശാന്തി) ആണ് ഏറ്റവും ശക്തമായത്. ബാബയുടെ ഓർമ്മയിലൂടെയാണ് ശക്തി ലഭിക്കുന്നത്. അവർ സയൻസിന്റെ ശക്തിയിലൂടെ മുകളിൽ ചന്ദ്രനിലേക്ക് പോകുവാനുള്ള പുരുഷാർത്ഥം ചെയ്യുന്നു. നിങ്ങള് ഒറ്റ സെക്കന്റിൽ സൂര്യചന്ദ്രനേക്കാള് മുകളിലേക്ക് പോകുന്നു. മൂലവതനം, സൂക്ഷ്മവതനത്തേക്കാള് മുകളിലായി ഒന്നും തന്നെയില്ല. സൂര്യചന്ദ്രനേക്കാള് മൂലവതനം, സൂക്ഷ്മ വതനം വളരെ ദൂരെയാണ്. ആർക്കും അറിയാൻ സാധിക്കില്ല. ഇതൊക്കെ വിശദീകരിച്ചുള്ള കാര്യങ്ങളാണ്. സൂര്യവംശി രാജറാണി ആകുവാൻ ഭാഗ്യമില്ലെങ്കിൽ ഒന്നും മനസ്സിലാക്കാൻ സാധിക്കില്ല. ആർക്കും മനസ്സിലാക്കി കൊടുക്കുവാനും സാധിക്കില്ല. മുക്തി ജീവന്മുക്തിയുടെ ജ്ഞാനം എനിക്കുണ്ട് എന്ന് ആർക്കും പറയാൻ സാധിക്കില്ല (ജനകന്റെ ഉദാഹരണം) സർവ്വരേയും ജയിലിൽ ഇട്ടു. ഇപ്പോള് രാവണൻ എല്ലാവരേയും ജയിലിൽ ഇട്ടിരിക്കുകയാണ്. രാമൻ വന്ന് സർവ്വരേയും മോചിപ്പിക്കുന്നു. രാവണന്റെ കൈപിടിയിൽനിന്ന് മോചിപ്പിച്ച് ജീവൻ മുക്തരാക്കുവാനായി ബാബയിലൂടെ നിങ്ങള് നിമിത്തമായിരിക്കുന്നു. ശിവശക്തി സേന എന്ന് നിങ്ങളുടെ പേര് പ്രശസ്തമാണ്. ഈ ഡ്രാമയിൽ അവസാന സമയം നിങ്ങളുടെ പേര് വളരെ ശ്രേഷ്ഠമാകണം. ബാബ വന്നപ്പോള് മുതൽ മാതാപിതാക്കളുടെ പദവി ലോകത്തിലും വളരെ ശ്രേഷ്ഠമായി. പണ്ട് വിദേശങ്ങളിൽ അമ്മമാർക്ക് വളരെ പദവി ഉണ്ടായിരുന്നു. അവിടെ പെൺകുട്ടികള്

ഉണ്ടായാല് വളരെ സന്തോഷിക്കുന്നു. ഇവിടെ പെൺകുട്ടി ജനിച്ചാല് കട്ടില് തലതിരിച്ചിടുന്നു. ജന്മദിനംപോലും ആഘോഷിക്കാറില്ല. കന്യകമാരുടെ കൃഷ്ണന് എന്ന് മഹിമപാടാറുണ്ട്. വാസ്തവത്തില് നിങ്ങള് സർവ്വരും കന്യകകളാണ്. ഇത് നിങ്ങളുടെ പുതിയ ജന്മമാണ്. ബാക്കി പഠിത്തത്തില് സഖ്യാക്രമത്തിലാണ്. ആത്മാവ് ചെറുതോ വലുതോ ആകുന്നില്ല. ശരീരം ചെറുതും വലുതും ആകുന്നു. ചിലർ പെട്ടെന്ന് മനസ്സിലാക്കുന്നു. ആരുടെയെങ്കിലും ഭാഗ്യത്തിലില്ലായെങ്കില് മനസ്സിലാക്കാന് സാധിക്കില്ല. ജീവന്മുക്തി, ജീവന് ബന്ധനം ഇവ രണ്ടും ഈ സ്ഥൂലവതനത്തിന്റെ കാര്യങ്ങളാണ്. സത്യയുഗം മുതല് ജീവന്മുക്തരാകുന്നു. ഇപ്പോള് സർവ്വരും സുഖത്തെ മറന്നിരിക്കുന്നു. ദുഃഖത്തിലാണ്. ഞങ്ങള് 21 ജന്മം സുഖം നേടിയിരുന്നു എന്ന് പറയാന് സാധിക്കുന്ന ആരും തന്നെയില്ല. ഇപ്പോള് രാവണന്റെ രാജ്യമായത് കാരണം വസ്ത്രം അഴുക്ക് പിടിച്ചിരിക്കുന്നു. അവിടെ രാവണ രാജ്യമേയില്ലായെങ്കില് വസ്ത്രം എങ്ങനെ അഴുക്ക് പിടിക്കുവാനാണ്. യോഗബലം, ഭോഗബലം എന്ന് പറയാറുണ്ട്. അവിടെ യോഗബലത്തിലൂടെ കുട്ടികള് ജനിക്കുന്നു. നിങ്ങള്ക്ക് ആചാരങ്ങളെ കുറിച്ചറിയാം. മറ്റുള്ളവരുടെത് അറിയില്ല. അമേരിക്കക്കാരുടെ ആചാരരീതികള് അവർക്കറിയാം. നമുക്ക് നമ്മുടെ ആചാരരീതികളെ കുറിച്ചറിയാം. നാം സത്യയുഗത്തില് വസിച്ചിരുന്നവരാണ്. അവിടെ നമ്മളുടെ ആചാരരീതികള് പുതിയതായിരിക്കും. അതനുസരിച്ച് നടക്കും. കല്പം മുമ്പ് എങ്ങനെയായിരുന്നോ അതുപോലെയാക്കിയിരിക്കും. എന്താണോ സംഭവിച്ചിരുന്നത് അതുതന്നെ ഇപ്പോഴും സംഭവിക്കും. കുട്ടികള് ധ്യാനാവസ്ഥയില് പോയി അവിടത്തെ ആചാരരീതികള് കണ്ടിട്ട് വരുന്നു. എന്നിരുന്നാലും ഉയർന്ന പദവി നേടുന്നതിനായി പുരുഷാർത്ഥം ചെയ്യണം. അവിടത്തെ ആചാരരീതികള് പറഞ്ഞിരുന്നവർ അവരൊന്നും ഇപ്പോളില്ല. അതിലൂടെ ഒരു പ്രയോജനവും ഉണ്ടാകില്ല. മുഴുവൻ അടിസ്ഥാനവും പഠിത്തത്തിലാണ്. യോഗവും ജ്ഞാനവും. യോഗം എന്നാല് ബാബയെ ഓർമ്മിക്കുക. ജ്ഞാനം എന്നാല് ചക്രം കറക്കുക, ഇത് സഹജമാണ്. എന്റെ അടുത്തേക്ക് വരണം അതുകൊണ്ട് എന്നെ ഓർമ്മിക്കൂ എന്ന് ബാബ പറയുന്നു. ആള്ക്കാര് മരിക്കാനായി കിടക്കുമ്പോള് രാമരാമാ എന്ന് ജപിക്കാന് പറയാറുണ്ട്. അര്ത്ഥമൊന്നും അറിയില്ല. ശ്രീകൃഷ്ണനെന്ന് പറഞ്ഞാലും അവിടെ എത്തിച്ചേരില്ല. എന്താണെങ്കിലും കൊണ്ടുപോകുന്നവന് ബാബയാണ്. വികർമ്മങ്ങള് വിനാശമാകാതെ നിങ്ങള്ക്ക് എങ്ങനെ തിരിച്ച് പോകാന് സാധിക്കും. ഇപ്പോള് സർവ്വരുടേയും കണക്കെടുപ്പിന്റെ സമയമാണ്. പിന്നെ തന്റേതായ സമയത്ത് വരും. ഈ പോയിന്റുകള് ധാരണ ചെയ്യണം. നോട്ട് ചെയ്യണം.

നിങ്ങള് അമ്മയേയും അച്ഛനേയും ഫോളോ ചെയ്യണം. മമ്മ ഒരിക്കലും ആരെയും ബുദ്ധിമുട്ടിച്ചിരുന്നില്ല. പെരുമാറ്റം നല്ലതല്ല എന്ന് പലരെക്കുറിച്ചും വളരെയധികം റിപ്പോർട്ടുകള് വരുന്നുണ്ട്. പരമപിതാ പരമാത്മാവാണ് പഠിപ്പിക്കുന്നതെങ്കില് ബുദ്ധി എത്ര പ്രവർത്തിപ്പിക്കണം. നല്ല പെരുമാറ്റമുള്ളവരോട് സർവ്വർക്കും സ്നേഹമുണ്ടാകും. ചിലർ വളരെ ബുദ്ധിമുട്ടിക്കുന്നു. സ്വയം തന്നെ ചാട്ടവാറടിക്കുന്നു. എങ്കില് പദവി ഭ്രഷ്ടമാകും. ഹിന്ദുക്കള് സ്വയം തന്നെ ചാട്ടവാറടിച്ചു എന്ന് പറയാറുണ്ട്. രാജഭാഗ്യം നല്കുന്ന ഈശ്വരനെ സർവ്വവ്യാപി എന്ന് പറഞ്ഞു. ഇത് സ്വയം തന്നെ ചാട്ടവാറടിക്കുകയാണ്. അപ്പോളാണ് ഈ അവസ്ഥ ഉണ്ടായത്. ഞാൻ സർവ്വ വ്യാപിയാണെന്ന് ഭഗവാന് പറയുന്നതായി ശാസ്ത്രങ്ങളില് കാണിച്ചിരിക്കുന്നു. എന്നാല് ഭഗവാന് സ്വയം പറയുന്നു ഞാൻ നിങ്ങളെപ്പോലെ സ്വയം തന്നെ ചാട്ടവാറടിക്കില്ല. ഞാനെന്താ പട്ടിയിലും പൂച്ചയിലും ഉണ്ടോ! ബാബ പറയുന്നു നിങ്ങള് എന്നെ നിന്ദിച്ചു. ഇതും ഡ്രാമയാണ്. വീണ്ടും ഇതുപോലെ സംഭവിക്കും. ശരി. വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങള്ക്ക് മാതാവും പിതാവുംമായ ബാപ്ദാദയുടെ സ്നേഹ സ്മരണകളും പുലർക്കാല വന്ദനവും. ആത്മീയ പിതാവിന്റെ ആത്മീയ കുട്ടികള്ക്ക് നമസ്കാരം.

ധാരണയ്ക്കുള്ള മുഖ്യ സാരം:-

- 1) ഒരു തലതിരിഞ്ഞ പെരുമാറ്റവും ഉണ്ടാകരുത്. നല്ല ഗുണങ്ങള് ധാരണ ചെയ്യണം. അമ്മയെയും അച്ഛനേയും അനുകരിക്കണം.
- 2) യോഗബലത്തിലൂടെ കാമം, ക്രോധത്തിന്റെ ചെറുതായുള്ള ലഹരിയെപ്പോലും സമാപ്തമാക്കണം. നിമിത്തമായി സർവ്വരേയും രാവണന്റെ ജയിലില് നിന്ന് മോചിപ്പിക്കാനുള്ള സേവനം ചെയ്യണം.

വരദാനം :- ദുഃഖമില്ലാത്ത ചക്രവർത്തിയുടെ സ്ഥിതിയിലിരുന്ന് വായുമണ്ഡലത്തില് തന്റെ പ്രഭാവം ചെലുത്തുന്ന മാസ്റ്റർ രചയിതാ ഭവ:

ബാബയുടെ കുടുംബം എത്ര വലിയതാണ് എന്നിരുന്നിട്ടും ദുഃഖമില്ലാത്ത ചക്രവർത്തിയാണ്, എല്ലാം അറിഞ്ഞിട്ടും കണ്ടിട്ടും ദുഃഖമില്ല. ഇങ്ങനെ അച്ഛനെ ഫോളോ ചെയ്യൂ. വായുമണ്ഡലത്തില് തന്റെ പ്രഭാവം ചെലുത്തൂ. വായുമണ്ഡലത്തിന്റെ പ്രഭാവം താങ്കളുടെ മേലുണ്ടാകരുത്. കാരണം വായുമണ്ഡലം രചനയാണ്, എന്നാല് താങ്കള് മാസ്റ്റർ രചയിതാവാണ്. രചയിതാവിന്റെ പ്രഭാവം രചനയുടെ മേലുണ്ടാകണം. എന്തെങ്കിലും പ്രശ്നം വന്നാല് ഞാൻ വിജയി ആത്മാവാണ് എന്ന് ഓർമ്മിക്കൂ, ഇതിലൂടെ സദാ നിശ്ചിന്തരായിരിക്കും, പരിഭ്രമിക്കില്ല.

സ്ലോഗന് :- പ്രസന്നതയുടെ തണലിലൂടെ ശീതളതയുടെ അനുഭവം ചെയ്യൂ എങ്കില് നിർമ്മലരും

വിനയമുള്ളവരുമായിരിക്കും.